

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಆಪಟೀಕರ ವಿರಚಿತಃ  
॥ ಶ್ರೀಹನೂಮತ್ಸಂಸ್ತವಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಹನೂಮತ್ಸಂಸ್ತವಃ ||

ನಮಾಮ್ಯಂಜನೀನಂದನಂ ವಾಯುಪುತ್ರಂ  
ನಮಾಮಿ ಪ್ರಭುಂ ವಾನರಾಣಾಂ ಗಣಾನಾಂ |  
ಸದಾ ರಾಮನಾಮಾಮೃತಂ ಸೇವಮಾನಂ  
ನಮಾಮಿ ಪ್ರಭುಂ ಮಾರುತಿಂ ರಾಮದೂತಂ || 1 ||

ತಡಿತ್ತೇಜಸಂ ವಾಯುವೇಗಂ ಬಲಿಷ್ಠಂ  
ಚಿರಂಜೀವಿನಂ ದಿವ್ಯವಜ್ರಾಂಗದೇಹಂ |  
ದಿತೇಃ ಸಂತತಿಂ ಸಂಹರಂತಂ ಕಪೀಂದ್ರಂ  
ವರೇಣ್ಯಂ ಶರಣ್ಯಂ ನಿತಾಂತಂ ಭಜೇಹಂ || 2 ||

ಮಹಾಸಾಗರಂ ಲೀಲಯಾ ಲಂಘಯಿತ್ವಾ  
ತ್ವಯಾಽಽಶ್ವಾಸಿತಾ ಭೂಮಿಕನ್ಯಾ ಸಶೋಕಾ |  
ತ್ವಯಾ ರಾಕ್ಷಸೇಂದ್ರಸ್ಯ ಲಂಕಾ ವಿದಗ್ಧಾ  
ತ್ವಯೈತಾದೃಶೀ ಸ್ವಾಮಿಸೇವಾ ವಿಧತ್ತಾ || 3 ||

ತ್ವದೀಯೇನ ವೇಗೇನ ತುಲ್ಯೋ ನ ವಾಯು -  
ರ್ನ ವಾ ಮಾನಸಂ ಮಾನವಾನಾಂ ಕಪೀಶ |  
ಸುಮಿತ್ರಾಸುತಪ್ರಾಣರಕ್ಷಾರ್ಥಮೇವ  
ಗಿರೀಂದ್ರಾಗ್ರಮುತ್ಪಾಟ್ಯ ವೇಗೇನ ನೀತಂ || 4 ||

ವರಿಷ್ಠಾ ವದಾನ್ಯಾಽಸ್ತಿ ಸೇವಾ ತ್ವದೀಯಾ  
ಪ್ರಭೂ ರಾಮಚಂದ್ರಸ್ತ್ವಯೈವ ಪ್ರಸನ್ನಃ |  
ತ್ವಮೇವಾಸಿ ಚಾದರ್ಶಭೂತೋ ನರಾಣಾಂ  
ಭವತ್ಪಾದಪದ್ಮಂ ಸದಾ ವಂದನೀಯಂ || 5 ||

ತ್ವಮೇವಾಗ್ರಣೀರ್ಧೀವರಾಣಾಂ ನರಾಣಾಂ  
ತ್ವಮೇವಾಸಿ ನೇತಾ ಬಲೋಪಾಸಕಾನಾಂ |  
ಭುಭುಃಕಾರನಾದೇನ ರಕ್ಷಃ ಸಮೂಹಾ -  
ಸ್ವಯಾ ನಾಶಿತಾ ವಾನರೇಂದ್ರೇಣ ಸರ್ವೇ || 6 ||

ದಶಾಸ್ಯಸ್ಯ ಕೀರ್ತಿಂ ವಿನಾಶಂ ನಯಂತಂ  
ಸುದೀನಾಂಜನಾಂಸ್ತಾರಯಂತಂ ಕಪೀಂದ್ರಂ |  
ಪ್ರಭೋ ರಾಮಚಂದ್ರಸ್ಯ ಭಕ್ತಾನವಂತಂ  
ಹನೂಮಂತಮೇಕಂ ಸ್ಮರಾಮಿ ಪ್ರಭಾತೇ || 7 ||

ಅಹಂಕಾರಯುಕ್ತಶ್ಚ ವಿದ್ಯಾಮದಾಂಧಃ  
ಸದಾ ದ್ರವ್ಯಲುಬ್ಧೋಽಹಮಕ್ರೋಧಹೀನಃ |  
ಮಹಾಮೋಹಯುಕ್ತೇ ಭವೇಽಸ್ಮಿನ್ನಿಮಗ್ನಂ  
ಹನೂಮನ್ ಹತಾಶಂ ಜನಂ ಪಾಹಿ ನಿತ್ಯಂ || 8 ||

ಇಮಂ ಸಂಸ್ತವಂ ರಾಮದೂತಸ್ಯ ರಮ್ಯಂ  
ಪಠೇತ್ ಸಾದರಂ ಯೋ ನರೋ ಭಕ್ತಿಯುಕ್ತಃ |  
ಸಮಸ್ತಾನಿ ದುಃಖಾನಿ ನೀತ್ವಾ ವಿನಾಶಂ  
ಭವೇತ್ತಸ್ಯ ವಾತಾತ್ಮಜಃ ಸೌಖ್ಯದಾತಾ || 9 ||

|| ಶ್ರೀಹನೂಮತ್ಸಂಸ್ತವಃ ಸಮಾಪ್ತಃ ||